

□  
**KUNSILL LOKALI TAS-SLIEMA**  
**Triq Depiro,**  
**Tas-Sliema, SLM 2037**  
**MALTA**



**SLIEMA LOCAL COUNCIL**  
**81 Triq Depiro,**  
**Tas-Sliema, SLM 2037.**  
**Malta**

Telephone: +356 2133 7633  
E: [sliema.lc@gov.mt](mailto:sliema.lc@gov.mt)  
W: [sliemalc.gov.mt/en/](http://sliemalc.gov.mt/en/)

**LAQGĦAT TAL-KUNSILL TAS-SLIEMA TAL-GĦAXAR LEĠISLATURA - LAQGĦA NUMRU 7**

Is-Seba' seduta tal-għaxar leġislatura tal-Kunsill Lokali Tas-Sliema nżammet nhar it-Tnejn 10 ta' Diċembru 2024 fis-6pm ġewwa The Victoria Hotel, Triq Gorg Borg Olivier, Tas-Sliema.

**PREŻENTI**

John Pillow	Sindku
Anton Debono	Viċi Sindku
Joe Aquilina	Kunsillier
Wallace Baldacchino	Kunsillier
Emmanuel Borg	Kunsillier
Ryan Borg	Kunsillier
John Dougall	Kunsillier
Jacqueline Higgins	Kunsillier
Vivienne Galea Pace	Kunsillier
David Soler	Kunsillier
Kevin Wain	Kunsillier
Zack Zammit	Kunsillier

**ASSENTI B'APPOLOGIJA**  
(Skont Ordni Permanenti 14A (3))

David Muscat	Kunsillier
--------------	------------

**ASSENTI**

**UFFIĊĠJALI PREŻENTI**

Pierre P Portelli	Segretarju Eżekuttiv
Stefania Friggieri	Assistent Uffiċċjali Prinċipali

***Is-Seduta bdiet b'din l-Aġenda fis-6:20pm:***

- 7.1 Qari tal-ittri ta' apologiji;
- 7.2 Kunsiderazzjoni u Approvazzjoni tal-Minuti 6;
- 7.3 Komunikazzjoni mis-Sindku;
- 7.4 Tweġibiet għall-Mistoqsijiet tal-Kunsilliera;
- 7.5 Kunsiderazzjoni u Approvazzjoni tar-Rapporti tal-laqgħat ta' Kumitati u/jew Sotto Kumitati;
- 7.6 Approvazzjoni ta' QR 3
- 7.7 Approvazzjoni għal post vakant għal skrivan/a (skala 15)
- 7.8 Approvazzjoni għal trasferiment ta' fondi minn skema SPI/SCI/06/2020 għal skema SPI/SCI/02/2021
- 7.9 Kunsiderazzjoni u Approvazzjoni tal-iskeda tal-pagamenti;
- 7.10 Mozzjonijiet;
- 7.11 Tmiem tal-laqgħa u data tas-seduta li jmiss

## 7.1 QARI TAL-ITTRI TA' APOLOGIJI

- 7.1.1 Il-Kunsill rċieva ittra ta' apologija mingħand il-kunsillier D Muscat.

**Il-laqgħa giet sospiza fis-6:22pm biex tiġi pprezentata proġett mill-perit Mintoff**

*Il-Kunsillier W Baldacchino gie skużat għax ħassu ma jiflaħx u telgħaq mill-laqgħa fis-6:44pm*

**Is-seduta kompliet fis-6:46pm**

**Kien hemm qbil unanimu għal proġett li pprezenta l-Perit Mintoff**

## 7.2 KUNSIDERAZZJONI U APPROVAZZJONI TAL-MINUTI 6;

- 7.2.1 Is-Sindku ressaq il-minuti tal-laqgħa numru 6 għall-approvazzjoni tal-Approvazzjoni Kunsill. Minuti

Il-Kunsillier E. Borg ippropona l-approvazzjoni tal-minuti hekk kif korretti u kien s-sekondat mill-kunsillier R Borg.

**Kien hemm qbil unanimu mill-kunsilliera prezenti.**

## 7.3 KOMUNIKAZZJONI MIS-SINDKU;

### 7.3.1 Ticket Booths:

*Ticket booths*

Is-Sindku qal li l-kwistjoni tat-tneħhija tat-*ticket booths* għada għaddejja u fil-fatt kien ser ikollu laqgħa mal-Ministeru tat-Turiżmu fit-22 ta' Novembru fejn ser tiġi diskussa l-logistika u l-pjan ta' azzjoni.

- Il-Viċi Sindku saqsa minn ser ikun il-propjetarju tat-*ticket booths*, il-KL, l-MTA jew l-operaturi?
- Is-Sindku wiegħeb li l-MTA ser ikunu responsabbli tat-*ticket booths*.

Is-Sindku saqsa jekk kien hemm qbil mill-kunsilliera preżenti jekk l-awtoritajiet jitolbu sabiex tiġi emendata l-parti tal-bye-law dwar it-*ticket booths*, fejn tgħid li; *l-operaturi jistgħu ikollhom tlett ticket booths kull wiegħed*

**Kien hemm qbil unanimu mill-kunsilliera preżenti.**

### 7.3.2 Proġett tat-tisbiħ mill-privat ta' Triq Tony Nicholls

Is-Sindku talab li l-laqqgħa tiġi sospiża sabiex il-kunsillieri preżenti jiltaqgħu fi stadju ta' kumitat.

Wara li ġie pprezentat il-proġett ta' tisbiħ ta' Triq Tony Nicholls mill-Perit Mintoff bħala rappreżentant tal-lukanda 1926 Le Soleil Hotel and SPA, is-Sindku ressaq dan il-proġett għall-approvazzjoni tal-kunsillieri preżenti.

**Kien hemm qbil unanimu mill-kunsilliera preżenti fuq il-prinċipju tal-proġett. Aktar dettal ha jkun magħruf waqt il- proċess t'applikazzjoni mal-PA.**

### 7.3.3 Proġett Riġenerazzjoni Ġnien George Bonello Du Puis

Is-Sindku qal li wara diskussjonijiet li kellu mal-MIDI plc ġie ffirmat *maintenance agreement* dwar il-play equipment għal ħames snin b'investiment totali ta' EUR10,148 mill-istess kumpanija.

### 7.3.4 Funtani

Is-Sindku spjega li saru laqgħat ma l-MTA u l-PWD sabiex jiġu imsewwija l-funtani ta' ġnien indipendenza u dik ta' Johnny Navarro.

Il-pompi għal dawn il-funtani ser jintxtraw sa Jannar u jiġu nstallati.

Il-funtana tal-ballun, ser tiġi msewwija ukoll. Is-Sindku sostna li sa l-ewwel tlett xhur ta' 2025 ikunu qed jaħdmu kollha.

### 7.3.5 Ferro Bay Public Convenience

Is-Sindku qal li t-tender ġie aġġudikat u f'Jannar ser isiru numru ta' laqgħat sabiex isir programm tax-xogħolijiet.

Il-kunsillier Zack Zammit fareġ mill-laqgħa fis-7:20pm

- Il-kunsilliera V Galea Pace qalet li hemm bżonn illi jkun numru ta' doċoċ anke fuq barra tal-latrini pubbliċi li jkunu gdejn l-baħar
- Is-Sindku ddikjara li hu ma jaqbilx li jkun hemm doċoċ għaliex in-nies jkunu jridu doċoċ f'kull żona ta' l-għawm madawr tas-Sliema.

Is-Sindku kompli jgħid illi ser isir xogħol ta' titjib fil-latrini tat-Torri minn kumpanija li jbiegħu kmamar tal-banju u tagħmir relatat bħala CSR.

Il-kunsillier Zack Zammit reġa daħal lura għal laqgħa fis-7:25pm

### 7.3.6 **Proġett ta' Triq Imrabat**

Is-Sindku qal li fuq inizjattiva tiegħu u wara laqgħa ma l-Infrastructure Malta kien hemm qbil li jinżiraw siġar bi spejjes tagħhom

### 7.3.7 **Hanukkah - Menorah**

Is-Sindku spjega li l-kunsill irċieva email mill-kommunita' Lhudija ta' tas-Sliema sabiex ikunu jistgħu jarmaw il-Menorah fi Pjazza Sant'Anna matul il-perijodu tal-Milied.

Is-Sindku saqsa lis-Seg. Eżek. sabiex jaqra l-korrispondenza li jrċieva l-kunsill mill-kommunita' Lhudija.

Kunsillier R Borg ġibed l-attenzjoni li wieħed għandu dritt jippratika ir-religjon li jhossu komdu u li jrid. Il-Kunsillier R Borg talab li tas-Sliema issibu soluzzjoni sabiex il-Lhud Slimiżi u prattikanti ebrej jistaw jiċċelebraw Hanukkah. Komplu jgħid li jista' jinstab kompromess billi l-Menorah tintrama fil-pjazza quddiem l-għassa tal-Pulizija.

Wara diskussjoni dwar dan mill-kunsillieri preżent, s-Sindku talab vot:

Taqblu li jintrama l-Menorah f'tas-Sliema?

**Kunsillieri li jaqblu:**

**Viċi Sindku, K.Wain, J. Dougall, R.Borg, D.Soler, J.Higgans u Joe.A**

**Kunsillieri li ma jaqblux:**

**Sindku, E.Borg, V.Galea Pace**

**Astenzjoni:**

**Z.Zammit**

**Kien hemm qbil mill-kunsillieri preżenti li l-Menorah tintrama fil-pjazza quddiem l-għassa tal-Pulizija u jingħataw supply tad-dawl.**

Il-kunsillier K.Wain ħareġ mill-laqgħa fis-7:44pm

7.3.8 **Monument Triq Bisazza**

Is-Sindku qal li sa qabel il-Milied il-monument fi triq Bisazza ser ikun lest.

7.4 **TWEĠIBIET GĦALL-MISTOQSIJET TAL-KUNSILLIERI;**

7.4.1 Il-Kunsillier Z. Zammit spjega li hemm bżonn li jġu nstallati iktar CCTVs madwar il-lokalita' sabiex jitnaqqas ir-remi ta' skart abbusiv. Kompla jgħid li hdejn iċ-ċentru ta' San Girgor hemm bżonn li jibdedw isiru *spot-checks* jew titjib taż-zona ħalli jervi ta' diterrent. Il-Viċi Sindku fakkar li l-kunsill kellu jibda jingagġa l-MRU biex iduru fil-lokalita'.

Il-kunsillier K. Wain reġa daħal lura għal laqgħa fis-7:48pm

Is-Sindku spjega li wara l-kommunikazzjoni li l-kunsill kellu ma l-MRU dawn qalu la ma kellhomx biżżejjed nies (riżorsi umani) sabiex ikopru l-lokalita' tagħna.

Il-kunsillier E. Borg ħareġ mill-laqgħa fis-7:50pm

7.4.2 Il-kunsillier J. Dougall staqsa dwar id-dawl ta' triq Bisazza.

Is-Sindku qal li saru l-lampi kollha f'din it-triq u x-xogħol ser jitlesta sa l-aħħar ta' Jannar.

Il-kunsillier E. Borg reġa daħal lura għal laqgħa fis-7:58pm

7.4.3 Il-kunsillier K.Wain qal li kien importanti li wara d-diskors negattiv li sar minn xi residenti fir-rigward tad-dawl tal-Milied, il-KL joħroġ stqarrija fejn jispijega fid-dettal x'kien il-problemi u l-ammonti ta' flus li l-kunsill kien ser jonfoq din is-sena. Hu talab għall-approvazzjoni mill-kunsillieri preżenti.

**Kien hemm qbil unanimu mill-kunsilliera preżenti.**

7.5 **KUNSIDERAZZJONI U APPROVAZZJONI TAR-RAPPORTI TAL-LAQGĦAT TA' KUMITATI U/JEW SOTTO KUMITATI;**

7.5.1 **Sotto-Kumitat ta' I-UE u l-AirBnB u Kumitat Finanzi:**

Il-Kunsillier R. Borg qal li bħalissa hemm numru ta' proġetti għaddejjin f'numru ta' pajjiżi fl-UE dwar l-isports. Kompla jgħid li l-KL jixraqqu japplika għal dawn it-tip ta' proġetti. Hu qal li ser jibgħat l-informazzjoni lil KL.

7.5.2 Il-Kunsillier R. Borg spjega li sa l-aħħar ta' Jannar ser ikollu laqgħa ma l-avukati tal-KL sabiex jibda l-proċess tal-bye-law. Staqsa lis-Sindku biex jikkunsidra li s-sotto kumitat ta' l-Airbnb dan jinbidel għal Sotto Kumitat ta' l-Akkomodazzjoni.

**Kien hemm qbil unanimu mill-kunsilliera prezenti li l-isem jinbidel f' Akkomodazzjoni.**

- 7.5.3 Il-Kunsillier K. Wain issuġerixxa biex tiġi posposta d-data tal-full day seminar.  
Dan is-suġġeriment ġie milqugħ mis-Seg. Eżek.
- 7.5.4 Il-Kunsillier D. Soler staqsa x'inhi l-proċedura sabiex jinbeda pjan ta' latrina pubblika ġewwa Xatt is-Sajjeda. Is-Seg. Eżek. spjega li l-ewwel il-KL irid jikteb uffiċjalment lid-Dipartiment ta' l-Artijiet sabiex jara jekk l-art inkwistjoni tistax tiġi devoluta lill-KL.

## 7.6 APPROVAZZJONI TAR-RAPPORT QR 3

- 7.6.1 Ġie pprezentat ir-rapport il-QR 3 mis-Seg. Eżekuttiv. *Rapport tal-QR3*  
**Kien hemm qbil unanimu mill-kunsilliera prezenti.**  
Il-Kunsillier R. Borg ippropona l-approvazzjoni tar-rapport QR3 u kien s-sekondat mill-kunsillier L. Borg.  
*Il-Kunsillier Z Zammit ħareġ mill-laqgħa fit-8:47pm u daħal fit-8:50pm*
- 7.6.2 Is-Seg. Eżek. għamel prezentazzjoni dwar it-tieni fażi tar-rinnovazzjoni ta' l-uffiċċju. Hu spjega li irid isir investment qawwi sabiex il-kunsill ikollu sala fejn jiltaqa', f'ambjent modern fejn l-impjegati jagħtu l-aħjar servizz u post li jilqa' lir-residenti. *Rinnovazzjoni ta' l-uffiċċju 2025*  
**Kien hemm qbil unanimu mill-kunsilliera prezenti.**

## 7.7 APPROVAZZJONI GĦAL POST VAKANT GĦAL SKRIVAN/A

*Il-laqgħa ġiet sospiża fid-9:17pm*

- 7.7.1 Is-Seg. Eżek. spjega lill-kunsillieri prezenti s-sitwazzjoni attwali tax-xogħol *Post vakant skala 15* ta' l-impjegati fi hdan l-uffiċċju tal-KL u saqsa jekk il-kunsill japprova li tiġi mpjegata persuna fix-xhur li ġejjen.  
**Kien hemm qbil unanimu mill-kunsilliera prezenti.**

## 7.8 APPROVAZZJONI GĦAL TRASFERIMENT TA' FONDI MINN SKEMA SPI/SCI/06/2020 GĦAL SKEMA SPI/SCI/02/2021

- 7.8.1 Is-Seg. Eżek. spjega lill-kunsillieri prezenti, li l-fondi li kienu ser jintefqu mill-iskema għal proġett ta' zona pedonali fi Triq Howard ma Triq S. Adrian Dingli (SPI/SCI/06/2020) b'total ta' EUR254,145.149, ser jiġu trasferiti għal proġett ta' rinnovazzjoni ta' Ġnien Bonello Du Puis, taħt l-iskema (SPI/SCI/02/2021) dan għaliex il-proġett tal-ġnien beda f'nofs ix-xahar t'Ottubru ta' din is-sena (2024).

Is-Seg. Eżek. kompli jispjega li l-KL kellu jikkancelła t-tender tal-proġett taż-żona pedonali peress li kien rċieva sejha waħda biss u l-ammont tas-sejha kien jeċċedi l-*financial bid* tat-tender.

Għaldaqstant wara din l-isjegazzjoni s-Sindku talab lil kunsillieri preżenti jekk kien hemmx qbil dwar dan.

**Kien hemm qbil unanimu mill-kunsilliera preżenti.**

## **KUNSIDERAZZJONI U APPROVAZZJONI TAL-ISKEDA TAL-PAGAMENTI**

7.9

7.9.1 Is-Sindku ressaq l-iskeda tal-pagamenti għall-approvazzjoni tal-Kunsill.

Il-kunsillier D. Soler ippropona l-approvazzjoni tal-pagamenti hekk kif emendati u l-Kunsillier K. Wain issekondah.

**Kien hemm qbil unanimu mill-kunsilliera preżenti.**

## **7.10 MOZZJONIJIET**

7.10.1 Ma kien hemm l-ebda mozzjoni.

## **7.11 TMIEM TAL-LAQGĦA U DATA TAS-SEDUTA LI JMISS**

7.11.1 Is-seduta ntemmet fid-9:35pm. Laqgħa oħra giet imsejha għal nhar it-Tlieta 28 ta' Jannar 2024 fis-6pm.

Minuti approvati lllum : 28 ta' Jannar 2025

---

**John Pillow**  
Sindku

---

**Pierre P Portelli**  
Segretarju Eżekuttiv